

# అధికారులు అప్రమత్తంగా ఉండాలి

వర్షాల సహాయక చర్యలపై ముందస్తు చర్యలు చేపట్టాలి

అధికారుల టెలి కాన్ఫరెన్స్ లో భద్రాద్రి కలెక్టర్ ప్రియాంక



టెలి కాన్ఫరెన్స్ లో అధికారులతో మాట్లాడుతున్న కలెక్టర్ ప్రియాంక

కంట్రోల్ రూమును పరిశీలించిన ఖమ్మం కలెక్టర్

రఘునాథపాలెం, డిసెంబర్ 5: తుపాన్ కారణంగా భారీ వర్షాలు కురుస్తున్న నేపథ్యంలో కలెక్టరేట్ లో ఏర్పాటు చేసిన కంట్రోల్ రూమును ఖమ్మం కలెక్టర్ వీపీ గౌతమ్ మంగళవారం పరిశీలించారు. జిల్లాలోని వర్ష ప్రభావ పరిస్థితుల గురించి పర్యవేక్షించారు.

సూదన్ రాజు, డీపీవో రమాకాంత్, సీఈవో విద్యాలత, డీఈవో వెంకటేశ్వరచారి, డిఎంహెచ్ వో శిరిష, మహిళా శిశు సంక్షేమ అధికారి విజేత, ఇరిగేషన్ అధికారులు వెంకటేశ్వరరెడ్డి, అర్జున్, డిఆర్ వో రవీంద్రనాథ్, ఆర్ డి వోలు శిరిష, మంగిలాల, మున్సిపల్ కమిషనర్లు, అన్ని మండలాల తహసీల్దార్లు, ఎంపీడీవోలు పాల్గొన్నారు.

క్షేత్రస్థాయిలో అందుబాటులో ఉండాలి

తుపాన్ దృష్ట్యా మరో రెండు రోజులు జిల్లాలో భారీ నుంచి అతి భారీ వర్షాలు కురిసే అవకాశం ఉన్న నేపథ్యంలో అధికారులందరూ క్షేత్రస్థాయిలో అందుబాటులో ఉండాలని అదనపు కలెక్టర్ రాంబాబు సూచించారు. తుపాన్ ప్రభావం వల్ల చేపట్టాల్సిన చర్యలపై ఆయా శాఖల అధికారులతో ఐడివోసీ మంగళవారం నిర్వహించిన సమావేశంలో ఆయన మాట్లాడారు. ముఖ్యంగా రైతుల సమస్యలపై ప్రధానంగా దృష్టిసారించి వారికి సలహాలు సూచనలు ఇవ్వాలని సూచించారు.



కుండా నియంత్రణ పాటించాలన్నారు. అత్యవసర సేవల కోసం కాలే సింబల్ ఫోన్ చేయాలని ప్రజలకు సూచించారు. ధాన్యం వర్షాలకు తడవకుండా టార్పా లిన్లు సరఫరా చేయాలని, కొనుగోలు చేసిన ధాన్యం తడవకుండా సమీపంలోని గోదాముల్లో భద్రపర్చాలన్నారు. ముంపు తగ్గే వరకు వరికోతలు కోయొద్దని రైతులకు సూచించారు. గ్రామ, మండల స్థాయిలో వ్యవసాయ అధికారులు రైతులకు అవగాహన కల్పించాలన్నారు. ఈ టెలికాన్ఫరెన్స్ లో అదనపు కలెక్టర్లు రాంబాబు, మధు

నేడూ పాఠశాలకు సెలవు

ఖమ్మం ఎడ్యుకేషన్/ కొత్తగూడెం ఎడ్యుకేషన్, డిసెంబర్ 5: మిచెంగ్ తుపాన్ దృష్ట్యా మరో రెండు రోజులపాటు భారీ వర్ష సూచన ఉన్న నేపథ్యంలో రెండో రోజు బుధవారం కూడా అన్ని విద్యాసంస్థలకు సెలవు ప్రకటించినట్లు ఖమ్మం, భద్రాద్రి కలెక్టర్లు వీపీ గౌతమ్, ప్రియాంక ఆల మంగళవారం వేర్వేరు ప్రకటనల్లో తెలిపారు. వసతి గృహాల్లో ఉండే విద్యార్థులు హాస్టళ్లను విడిచి బయటకు వెళ్లకుండా అధికారులు చర్యలు తీసుకోవాలని సూచించారు.

## బీఆర్ఎస్ శ్రేణులు ప్రజలకు అండగా నిలవాలి

భారీ వర్షాల పట్ల ప్రతి ఒక్కరూ జాగ్రత్తగా ఉండాలి

వాగులు, చెరువుల వద్దకు వెళ్ళొద్దు: ఎంపీ నామా



ఖమ్మం, డిసెంబర్ 5: తుపాన్ నేపథ్యంలో ఉమ్మడి జిల్లావ్యాప్తంగా కురుస్తున్న వర్షాలతో ప్రజలు మరింత జాగ్రత్తగా ఉండాలని బీఆర్ఎస్ లోక్ సభా పక్షనేత, ఖమ్మం ఎంపీ నామా నాగేశ్వరరావు సూచించారు. బీఆర్ఎస్ శ్రేణులు ప్రజలకు అండగా నిలవాలని, అవసరమైతే సహాయక చర్యలు చేపట్టాలని పిలుపునిచ్చారు. పార్లమెంట్ సమావేశాల్లో ఉన్న ఆయన మంగళవారం ఢిల్లీ నుంచి ఉమ్మడి జిల్లా ఉన్నతాధికారులకు ఫోన్ చేసి తుపాన్ ప్రభావంపై ఆరా తీశారు. వరద ఉద్భవంగా ప్రవహించే ప్రాంతానికి, వాగులు, చెరువుల వద్దకు ప్రజలు వెళ్ళొద్దని సూచించారు. రాబోయే 24 గంటల్లో భారీ వర్షాలు ఉన్నాయని వాతావరణశాఖ హెచ్చరించినందున ప్రజలు అత్యవసరమైతే తప్ప బయటకు రావద్దని, రైతులు అప్రమత్తంగా ఉండాలని సూచించారు. వర్షాల వల్ల ఎలాంటి నష్టం వాటిల్లకుండా అధికారులను అప్రమత్తం చేయాలని ఉన్నతాధికారులకు నామా సూచించారు. ఖమ్మం మున్నేరు వరద ప్రమాదం గురించి కూడా ఆయన ఆరా తీశారు.

## తుపాన్ పట్ల ప్రజలు అప్రమత్తంగా ఉండాలి

సత్తుపల్లి మాజీ ఎమ్మెల్యే సండ్ర వెంకటవీరయ్య

సత్తుపల్లి టౌన్, డిసెంబర్ 5: తుపాన్ కారణంగా భారీ వర్షాలు కురుస్తున్నందున నియోజకవర్గ ప్రజలు అప్రమత్తంగా ఉండాలని సత్తుపల్లి మాజీ ఎమ్మెల్యే సండ్ర వెంకటవీరయ్య అన్నారు. నియోజకవర్గంలో వరదలు ఉద్భవంగా ప్రవహించే ప్రాంతానికి ప్రజలు వెళ్ళొద్దన్నారు. రాబోయే 24 గంటల్లో భారీ వర్షాలు ఉన్నట్లు వాతావరణ శాఖ హెచ్చరించినందున ప్రజలు అత్యవసరమైతే తప్ప బయటకు రావద్దని సూచించారు. వాగులు, రోడ్లు, వంతెనల పైనుంచి వెళ్ళున్న వరద ప్రమాదాన్ని దాటే ప్రయత్నం చేయొద్దని, సెల్ ఫోన్ కోసం పొంగుతున్న వాగులు, చెరువుల వద్దకు ప్రజలు వెళ్ళొద్దని సూచించారు. పత్తి, వరి రైతులు వర్షం నుంచి తమ పంటలను కాపాడుకునేందుకు ఏర్పాట్లు చేసుకోవాలన్నారు. మరో రెండు రోజులు కూడా వర్షాలు కురిసే అవకాశం ఉన్నందున రైతులు మరింత జాగ్రత్తగా ఉండాలని కోరారు. బీఆర్ఎస్ నాయకులు, కార్యకర్తలు ఎప్పుడూ ప్రజలకు అందుబాటులో ఉంటూ అవసరమైన సహాయకచర్యలు చేపట్టాలని సూచించారు.

## చుంచుపల్లిలో..



## స్తంభించిన జనజీవనం

వీడని ముసురు.. జనం లతలాకుతలం పంటలకు తీవ్రనష్టం.. రైతన్న ఆందోళన

ఖమ్మం ఉమ్మడిజిల్లాలో జనజీవనం స్తంభించింది. మిచెంగ్ తుపాన్ ఎఫెక్ట్ తో ఎడతెరిపిలేకుండా కురుస్తున్న వర్షాలకు జనం అతలాకుతలమయ్యారు. పంటలకు తీవ్ర నష్టం వాటిల్లడంతో రైతన్నలు ఆందోళన చెందుతున్నారు. వరి ధాన్యం కుప్పలపై టార్పాలిన్ లు కప్పారు. అయినా ధాన్యపు రాశులు తడిసిపోయే ప్రమాదం ఉందని అన్నదాతలు ఆవేదన వ్యక్తం చేస్తున్నారు. మిర్చి కల్లాల్లో సైతం నీరు చేరింది. పత్తి చేలు తడిసి ముద్దయ్యాయి. ఖమ్మం నగరంలో వ్యాపారాలు స్తంభించాయి. కర్రవ్యాపార వారణం నెలకొంది.

## పంట నష్టంపై సమగ్ర సర్వే చేపట్టాలి : సీపీఐ

కొత్తగూడెం అర్బన్, డిసెంబర్ 5: జిల్లాలో రెండు రోజులుగా కురుస్తున్న వర్షాలకు దెబ్బతిన్న పంటలపై సమగ్ర సర్వే నిర్వహించి జరిగిన నష్టంపై ప్రభుత్వానికి నివేదిక అందించాలని సీపీఐ జిల్లా కార్యదర్శి సాబీర్ హామీ కోరారు. ఈ మేరకు మంగళవారం కలెక్టరేట్ లో కలెక్టర్ ను కలిసి విన తీవ్రాన్ని అందించి సమస్యలను వివరించారు. వర్షాలకు పత్తి, వరి, మొక్కజొన్న పంటలు పూర్తిగా దెబ్బతిని రైతులు నష్టపోయినందున వారిని ఆదుకోవాలని కోరారు.

ఉన్నతాధికారులకు కృతజ్ఞతలు..

జిల్లాలో ఐదు నియోజకవర్గాల అసెంబ్లీ ఎన్నికలను సమర్థవంతంగా నిర్వహించిన కలెక్టర్ ప్రియాంక, ఎన్ పీ వినీత్ సహా పలువురు ఉన్నతాధికారులకు సీపీఐ జిల్లా కార్యదర్శి సాబీర్ హామీ అభినందనలు, కృతజ్ఞతలు తెలిపారు. ఈ మేరకు మంగళవారం ఆయా అధికారులను వారి కార్యాలయాల్లో కలిసి పుష్పగుచ్ఛాలు అందించి శాలు వాలతో సత్కరించారు.

## నియోజకవర్గ ప్రజల తీర్పును గౌరవిస్తున్నాం..

రాజ్యసభ సభ్యుడు బండి పార్లమెంటు రెడ్డి సత్తుపల్లి టౌన్, డిసెంబర్ 5: సత్తుపల్లి నియోజకవర్గ ప్రజల తీర్పును గౌరవిస్తున్నామని రాజ్యసభ సభ్యుడు బండి పార్లమెంటు రెడ్డి అన్నారు. సత్తుపల్లిలో మంగళవారం ఏర్పాటుచేసిన సమావేశంలో ఆయన మాట్లాడుతూ.. నియోజకవర్గంలో బీఆర్ఎస్ పార్టీ గెలుపును కాంక్షిస్తూ అహర్నిశలూ శ్రమించిన నాయకులు, కార్యకర్తలు, ప్రజాప్రతినిధులు, అభిమానులకు హృదయపూర్వక కృతజ్ఞతలు తెలుపుతున్నామని అన్నారు. సత్తుపల్లి నియోజకవర్గ అభివృద్ధి కోసం ఎప్పటిలాగే తనవంతు సామాజిక సేవా కార్యక్రమాలు చేస్తానని, సహాయ సహకారాలు అందిస్తానని పేర్కొన్నారు.



## ఎన్నికల కోడ్ ముగిసినందున పరిపాలనలో వేగం పెంచాలి

అధికారుల సమావేశంలో భద్రాద్రి కలెక్టర్ ప్రియాంక

భద్రాద్రి కొత్తగూడెం, డిసెంబర్ 5 (నమస్తే తెలంగాణ): జిల్లాలో ఎన్నికల కోడ్ ముగిసినందున పరిపాలనలో వేగం పెంచాలని భద్రాద్రి కొత్తగూడెం కలెక్టర్ డాక్టర్ ప్రియాంక ఆల సూచించారు. కలెక్టరేట్ లోని తన ఛాంబర్ లో అదనపు కలెక్టర్, డిఆర్ వో, కలెక్టరేట్ విభాగాల పర్యవేక్షకులతో మంగళవారం నిర్వహించిన సమావేశంలో ఆమె మాట్లాడారు. ఎన్నికల విధులు ముగిసినందున పెండింగ్ ఫైళ్ల పరిష్కారానికి అధికారులు తక్షణ చర్యలు చేపట్టాలని సూచించారు. పైళ్ల జాప్యానికి అవకాశం లేకుండా ఎప్పటికప్పుడు పరిష్కరించాలని ఆదేశించారు. ఈ-ఆఫీస్ ని తిరిగి ప్రారంభించాలని, దాని ద్వారా పైళ్ల ఉత్తర, ప్రత్యుత్తరాలు చేపట్టాలని సూచించారు. ఈ-ఆఫీస్ వల్ల కాగిత రహిత పరిపాలనతోపాటు పైళ్ల భద్రంగా ఉంటాయని, తద్వారా సమస్యల సత్వర పరిష్కారానికి దోహదం కలుగుతుందన వివరించారు. అదనపు కలెక్టర్ రాంబాబు, డిఆర్ వో రవీంద్రనాథ్, ఏవో గన్యా, అన్ని విభాగాల పర్యవేక్షకులు పాల్గొన్నారు.

## ప్రజలు మార్పును కోరుకున్నారు : సీతాలక్ష్మి

కొత్తగూడెం అర్బన్, డిసెంబర్ 5: ప్రజలు మార్పును కోరుకున్నారని, వారి తీర్పును తాము శిరసా వహిస్తామని కొత్తగూడెం మున్సిపల్ చైర్మన్ కౌపు సీతాలక్ష్మి అన్నారు. కొత్తగూడెంలోని బీఆర్ఎస్ జిల్లా కార్యాలయంలో మంగళవారం ఏర్పాటు చేసిన విలే కరలు సమావేశంలో వైస్ చైర్మన్ వేల్పుల దామోదర్ తో కలిసి ఆమె మాట్లాడారు. బీఆర్ఎస్ అభ్యర్థి వనమా వెంకటేశ్వరరావు ఓటమితో కాస్త నిరాశ చెందామని, కానీ ప్రజల కోసం మళ్ళీ రెట్టించిన ఉత్సాహంతో పనిచేస్తామని, కుంగిపోయే పరిస్థితి ఏమీ లేదని అన్నారు. ఈ ఎన్నికల్లో తమ పార్టీకి సహకరించిన ప్రతి ఒక్కరికీ కృతజ్ఞతలు తెలుపు కుంటున్నామని అన్నారు. కౌన్సిల్ లు రజాక్, యూసఫ్, సుందర్ రాజు, మాచర్ల శ్రీనివాస్, పిడుగు శ్రీనివాస్, మాదా శ్రీరాములు పాల్గొన్నారు.

## 'ఎన్ డీఆర్ ఎఫ్ బృందాలను పంపిస్తున్నాం'

భద్రాద్రి కొత్తగూడెం, డిసెంబర్ 5 (నమస్తే తెలంగాణ): రెడ్ అల్ట్రా జిల్లాలో భారీ వర్షాలు కురుస్తున్నందున అధికారులు మరింత జాగ్రత్తగా ఉండాలని సీఎస్ శాంతికుమారి ఆదేశించారు. తుపాన్ నేపథ్యంలో ఆయా జిల్లాల కలెక్టర్ తో మంగళవారం నిర్వహించిన టెలికాన్ఫరెన్స్ లో ఆమె మాట్లాడారు. భారీ వర్షాలు కురుస్తున్న కారణంగా అత్యవసర సేవ వినియోగం కోసం అన్ని జిల్లాలకూ ఎన్ డీఆర్ ఎఫ్ బృందాలను పంపిస్తున్నామని అన్నారు. వర్షాలు, వరదల సందర్భంలో పాటింపాల్సిన ప్రోటోకాల్స్ కు అనుగుణంగా తగు చర్యలు చేపట్టాలని ఆదేశించారు.

## నింగరేణి గనుల్లో బొగ్గు ఉత్పత్తికి అంతరాయం

రామవరం, ఆగస్టు 5: తుపాన్ ప్రభావం బొగ్గు ఉత్పత్తిపై కూడా పడింది. మంగళవారం తెల్లవారు జామున నుంచి ఎడతెరిపి లేకుండా కురుస్తున్న వర్షం కారణంగా నింగరేణి కొత్తగూడెం ఏరియాలోని జేవీఆర్ వోసీ, కిష్టారం ఓసీలో 10 వేల టన్నుల బొగ్గు ఉత్పత్తికి ఆటంకం కలిగిందని సంబంధిత అధికారులు తెలిపారు. ఓపెన్ కాస్ట్ గనుల్లో భారీగా వరదనీరు చేరడంతో ఉత్పత్తికి అంతరాయం ఏర్పడినట్లు చెప్పారు. నిలిచిన వర్షపు నీటిని బయటికి పంపించే పనులు చేపట్టామన్నారు.

మన రాష్ట్రం మన పత్రిక

# నమస్తే తెలంగాణ

నమస్తే తెలంగాణ దినపత్రికలో చందా కొరకై మరియు పత్రికా పంపిణీలో ఏమైన సమస్యలు ఉంటే సంప్రదించగలరు

**సెల్ : 9182777073**

---

నమస్తే తెలంగాణ దినపత్రికలో అన్ని రకాల ప్రకటనలు (అడ్వర్టైజ్ మెంట్స్) కొరకు సంప్రదించగలరు

**సెల్ : 9182777616**